

# فیض ملت بحیثیت طبیب



## تحریر:

شهرزاده حضور فیض ملت حضرت علامہ مفتی  
**محمد فیاض احمد اویسی**

دامت بر کاتهم العالیہ

بزم فیضان اویسیہ

[www.Faizahmedowaisi.com](http://www.Faizahmedowaisi.com)

[www.Faizahmedowaisi.com](http://www.Faizahmedowaisi.com)

بِسْمِ اللَّهِ الرَّحْمَنِ الرَّحِيمِ  
الصَّلَاةُ وَالسَّلَامُ عَلَيْكَ يَا رَحْمَةَ الْعَالَمِينَ وَسَلَّمَ

## تأثرات برائے فیض ملت

لر

جگر گوشہ فیض ملت، مقرر شیریں بیان، سرمایہ اہلسنت، جانشین مفسر اعظم پاکستان

حضرت علامہ مفتی محمد فیاض احمد اویسی رضوی دامت برکاتہم العالیہ

(نظم اعلیٰ جامعہ اویسیہ رضویہ بہاولپور، مددیر ماہنامہ فیض عالم)

بزم فیضان اویسیہ

[www.Falzahmedowaisi.com](http://www.Falzahmedowaisi.com)

**نوت:** اگر اس فائل میں کپوز گک کی کوئی بھی غلطی پائیں تو برائے کرم ہمیں مندرجہ ذیل ای میل ایڈریس پر مطلع کریں تاکہ اس غلطی کو صحیح کر لیا جائے۔ (شکریہ)

admin@faizahmedowaisi.com

## ﴿حضرور فیض ملت بحیثیت طبیب﴾

الْحَمْدُ لِلّٰهِ رَبِّ الْعَالَمِينَ

وَالصَّلٰوةُ وَالسَّلَامُ عَلٰى سَيِّدِ الْأَنْبٰءِ وَإِمَامِ الْمُرْسَلِينَ وَعَلٰى إِلٰهِ وَأَصْحَابِهِ أَجْمَعِينَ

**همہ صفت موصوف:** میرے قبلہ حضرت والد گرامی حضور فیض ملت مفسر اعظم پاکستان علامہ الحاج حافظ محمد فیض احمد اویسی نور اللہ مرقدہ (المتوفی ۱۵ رمضان المبارک ۱۴۳۱ھ) کو اللہ تعالیٰ نے بے شمار علوم و فنون پر مہارت تمامہ عطا فرمائی تھی آپ کی تصنیفی خدمات تو ”عیان راجہ بیان“ والا معاملہ ہے چالیس سے زائد علوم و فنون پر آپ کی چار ہزار سے زائد تصانیف و تالیفات موجود ہیں ۲۲ سو کے لگ بھگ رسائل و کتب مطبوعہ ہیں جن سے اک عالم فیض یا ب ہو رہا ہے۔ آپ ایک اعلیٰ پائے کے مدرس تھے آپ کے تلامذہ دنیا کے مختلف ممالک میں علم کی روشنی پھیلا کر جہالت کے خلاف علم جہاد بلند کئے ہوئے ہیں۔ آپ عمدة البيان خطیب تھے آپ کا خطاب سننے والے ہزاروں لوگ اب بھی موجود ہیں گھنٹوں آپ کا خطاب جاری رہتا مگر مجال ہے کہ کسی کو اکتا ہٹ ہو مجتمع پورے ذوق و شوق سے آپ کا بیان سنتا آپ کا بیان زیادہ تر عقائد پر ہوتا آپ کامل خطاب سن کر کئی بد عقیدہ ہدایت پر آئے۔

مورخ کبیر حضرت سید مسعود الحسن شہاب دہلوی مرحوم بانی اخبار ”الہمام“ بہاولپور آپ کے خطاب کے بارے میں لکھتے ہیں: ☆ آپ (حضرور فیض ملت علیہ الرحمۃ) کو قرآن و حدیث، تفسیر اور فقہ پر دسترس حاصل ہے تحریر و تقریر پر یکساں قدرت رکھتے ہیں انداز خطابت نہایت لکش اور دلاؤیز ہے مترنم آواز میں جب کوئی نقطہ بیان کرتے ہیں تو مجع و جد میں آ جاتا ہے انداز تقریر اگر چہ دیجی علمائے کرام جیسا ہے لیکن کوئی بات استدلال یا توجیہ سے خالی نہیں ہے۔ (مشائیر بہاولپور)۔

بیک وقت آپ محدث بھی تھے، مفسر بھی، عالم بھی، حافظ بھی، مدرس بھی، مقرر بھی، مناظر بھی، مفتی بھی، حکیم بھی، سیاست دان بھی، ادیب بھی، خطیب بھی، امام بھی، مرشد بھی سب سے بڑھ کر آپ ایک سچے عاشق رسول صلی اللہ علیہ وسلم تھے۔ آج فقیر نے آپ کی جس خصوصیت کو تحریر کرتا ہے وہ ہے ”حضرور فیض ملت بحیثیت طبیب“، اس سے پہلے کہ فن طب میں آپ کی خدمات عرض کی جائیں پہلے ہم طب کے متعلق چند سطور عرض کر دیتے ہیں تاکہ قارئین کو طب کے حوالہ سے یہ مقالہ سمجھنے میں آسانی ہو۔

**طب کیا ہے؟** طب کا لغوی معنی علاج کرنا، خواہش، حال، نشان اور عادات وغیرہم ہے۔ اصطلاح میں اس سے مراد وہ علم ہے جس میں جسمانی امراض کے علاج کا بیان اور تداریف حفظان صحت مذکور ہوں۔ طب کے متعلق دنیا کی مختلف

زبانوں میں مشہور و معروف کتب پائی جاتی ہیں جن سے حکماء و اطباء استفادہ کرتے رہتے ہیں۔ اطباء مختلف طریقہ سے بیماریوں کا علاج کرتے ہیں حکماء میں طب مختلف ناموں سے مشہور ہے چند ایک یہ ہیں۔

### «طب کی چند مشہور اقسام»

(۱) بابلی طب منسوب حضرت سیدنا سلیمان علیہ السلام

(۲) یونانی طب منسوب ابوالطب اسقیلیوس اور حکیم بقراء ۳۶۰ قم

(۳) چینی طب منسوب شہنشاہ ہوانگ ۳۶۸ قم

(۴) مصری طب منسوب بادشاہ آنکھوں ۶۰۰ قم

(۵) روی طب منسوب حکیم روی کلوس

(۶) ہندی طب منسوب برہماجی رشی

**اسلامی طب:** مسلمانوں کے عروج کے زمانے میں طب کو بہت ترقی ہوئی۔ مسلمانوں نے طب کے تمام تر دیرینہ سرمایہ کو بہم پہنچا کر سب کو عربی میں منتقل کیا اور اس میں بہت کچھ اضافہ اور اصطلاح و ترمیم بھی کی۔ دمشق میں سیجی اور یہودی اسٹاڈوں کی مدد سے یونانی طب کی تعلیم میں پوری کوشش کی گئی۔ بغداد میں خلیفہ ہارون الرشید کی سرپرستی میں ایک بڑا دار الحکمت بنایا گیا جو مدت توں تک اچھی حالت میں رہا اس اکثر یونانی طبی کتب کے علاوہ چند ہندی کتب کے عربی میں تراجم ہوئے الغرض اس دور سے باقاعدہ طب کی کتابیں لکھیں گئیں اور تراجم کے ذریعے سے ایک بہت بڑا ذخیرہ اسلامی طب میں ضم ہو گیا۔

**علم طب اور حضور فیض ملت علیہ الرحمۃ:** سابقہ دور میں علمائے کرام بڑے حکیم ہوا کرتے تھے علم طب باقاعدہ پڑھایا جاتا تھا۔ حضور فیض ملت نور اللہ مرقدہ نے علم طب کی باقاعدہ تعلیم اپنے آبائی گاؤں یستی حامد آباد میں حضرت حکیم اللہ بخش صاحب مرحوم سے حاصل کی۔ ان سے حکمت کی بہت ساری کتب مثلاً میزان الطب، طب اکبر سیدی نقیسی، قانچہ سبقاً پڑھیں اور طبی حوالے سے بہت کچھ عملاً سیکھا لیکن مذہبی، دینی، اسلامی، تدریسی تصنیفی مصروفیات کی بناء پر آپ باقاعدہ مطب تو قائم نہ فرمائے کہ جہاں ادویات بنائی جاتی ہوں۔ آپ اس بارے میں خود تحریر فرماتے ہیں کہ ”فتیر نے علم الابدان بھی مکمل پڑھا لیکن رہابے عمل حکیم اس کی وجہ ظاہر ہے کہ علم الادیان کی مصروفیت سے علم الابدان پر عمل کرنے کا موقعہ ہی نہ ملا البتہ اس علم سے کلی طور پر بے خبر بھی نہ رہا کتب طب کا مطالعہ بھی جاری رکھا اور اس کے دلچسپ مضامین اپنے بیاض میں جمع کرتا رہا چنانچہ اس فن میں بھی فتیر نے متعدد کتب و رسائل تیار کر لئے۔“

(طبی مجربات اولیٰ، صفحہ ۵، مطبوعہ کراچی)

**حکیم صاحب حیران ہوئے:** حضور فیض ملت نور اللہ مرقدہ لکھتے ہیں کہ ایک حکیم صاحب کوفقیر نے تپ دق، تپ مور کہ کے علاج کے لیے ایک نسخہ بتایا تو حیران ہو گئے کہ مولوی ہو کر ایسا نسخہ کہاں سے پایا میں نے کہا کہ میں نے طب کا مکمل کورس پڑھا ہے (طب کی مستندگی) حضرت استاذ حکیم اللہ بخش صاحب تحلیلی علیہ الرحمۃ سے سبقاً پڑھی اور گاہے گاہے طب کی کتابوں کا مطالعہ بھی کرتا رہتا ہوں اور یہ فن میں نے کسی لائچ سے نہیں پڑھا بلکہ شو قیہ طور پر پڑھا وہ بھی جملہ علوم اسلامیہ کی فراغت (۱۹۵۲ء) کے بعد استاذ مددوح الصدر علیہ الرحمۃ کی مہربانی سے کہ ان کے پوتے، نواسے فقیر کے ہاں علوم اسلامیہ پڑھتے تھے اور ان کا دولت کدہ فقیر کے مدرسہ منبع الفیوض حامد آباد سے چند فرلانگ کے فاصلہ پر تھا شفقت کرتے ہوئے روزانہ تشریف لا کر طب کا کورس مکمل کرایا ویسے پہلے بھی پانچ جماعت اور دو اور نظم فارسی تابستان ان سے پڑھ چکا تھا۔ اگر فقیر ہمت کرتا تو انشاء اللہ چوٹی کے اطباء میں شمار ہوتا لیکن مجھے اس سے دلچسپی نہ ہوئی کیونکہ مردوی ہے کہ ”العلم علماں علم الاسلام و علم الابدان و خیر العلوم علم الاسلام او کماقال“ یعنی علم دو ہیں ایک علم البدان اور ایک علم الاسلام علوم میں علم الاسلام بہتر ہے۔ اس لیے کہا کرتا ہوں کہ میں بے عمل حکیم ہوں لیکن علم الاسلام کی خدمت میں ہر وقت کمر بستہ ہوں۔ (نماز کے لفظ فائدے، صفحہ ۲۰)۔

**فیض ملت کے فیض سے:** آپ کے روحانی شفاء خانہ سے ہزاروں مریض صحت یاب ہوئے البتہ اگر کوئی جسمانی مریض آجاتا تو اُس کے مزاج کے مطابق جڑی بوٹیوں سے نسخہ تجویز فرماتے۔ فقیر کو بارہ مختلف یہاں بیوں کے علاج کے لیے دوائی لکھ دیتے فقیر پنسار اسٹور سے خرید لاتا اور استعمال کرتا تو باذن اللہ شفاء ہوتی۔ دماغی کام کرنے والے حضرات کے لیے بادام کے استعمال کا مشورہ دیتے۔ مقررین، واعظین کے گلے بیٹھنے سے بچاؤ کے لیے چند احتیاطی مذکور فرماتے کہ تقریر کے شروع میں پانی پینے میں حرج نہیں درمیان میں پینے سے پہیز کریں تقریر ختم کرنے کے بعد پیاس کی شدت تو ہوتی ہے مگر مٹھنڈا پانی پینا گلے کے لیے مضر ہے۔ دماغی خشکی کے لیے رات کو گائے کادو دھا اکیرہ ہے مگر دودھ پی کر فوراً سوچانا مناسب نہیں چہل قدمی بہت ضروری ہے۔

طلباں کو کامیابی کے لیے نہ صرف آپ مفید مشورہ جات دیتے بلکہ عمل بھی کرتے مثلاً رات کو جلدی سونے اور صبح تہجد کے لیے تمام طباں کو خود بیدار کر کے نوافل ادا کر کے اس باق کا مطالعہ کرنے کا حکم فرماتے۔ اب ہم حضور فیض ملت نور اللہ مرقدہ کے علم طب کے حوالے سے لکھی جانے والی تصنیف کا اجمانی ذکر کرتے ہیں۔

## ﴿حضور فیض ملت علیہ الرحمۃ کی﴾

### علم طب سے متعلق چند تصانیف کا اجمالی تذکرہ

- (۱) **اسلام اور طب**: یہ حضور فیض ملت نور اللہ مرقدہ کی غیر مطبوعہ تصنیف ہے اس میں آپ نے اسلام میں طب کی اہمیت کا تفصیل کے ساتھ جائزہ پیش کیا ہے۔ علاج سنت نبوی ہے پر ایک محقق مقالہ لکھا ہے جو پڑھنے سے تعلق رکھتا ہے۔
- (۲) **اکسیر الامراض (۲ جلدیں)**: زیر نظر تصنیف میں حضور فیض ملت نور اللہ مرقدہ نے مختلف امراض کی مجرب ادویات تحریر فرمائی ہیں۔ (غیر مطبوعہ مسودہ محفوظ ہے)۔
- (۳) **خارش اور اس کا علاج** : زیر نظر رسالہ میں آپ نے خارش ہونے کی وجوہات اور اس کی اقسام کے ساتھ اس کا علاج تحریر فرمایا ہے جو کپوزڈ ہو چکا ہے۔ اشاعت کا منتظر ہے۔
- (۴) **کشکول اویسی** : حضور فیض ملت رحمۃ اللہ علیہ کے مختلف مصائب میں کا خلاصہ ہے اس کے تین حصے ہیں آپ نے اس میں مختلف بیماریوں کے لیے بے شمار طبی نسخے تحریر فرمائے ہیں ۳۸۳ صفحات کی مجلد کتاب محرم الحرام ۱۴۲۲ھ اپریل ۲۰۰۲ء میں عطاری پبلشرز کراچی نے شائع کی۔
- (۵) **رسالہ بواسیر** : بواسیر کی بیماری کیوں لاحق ہوتی ہے حضور فیض ملت نور اللہ مرقدہ نے تفصیل کے ساتھ وضاحت فرمائی ہے۔ بواسیر خونی اور بادی کا علاج بالغذہ اور چند آزمودہ طبی نسخے تحریر فرمائے ہیں۔ غیر مطبوعہ مسودہ جات کی الماری میں یہ قسمی گوہر طباعت کا منتظر ہے۔
- (۶) **ختنه کی تحقیق اور احکام** : اس رسالہ میں حضور فیض ملت علیہ الرحمۃ نے ثابت فرمایا کہ ختنہ اگرچہ سنت ابراہیمی ہے مگر اس کے طبی فوائد بھی بے شمار ہیں وہ آپ نے اس میں لکھے ہیں ارجب المرجب ۱۴۰۳ھ کو اس کا آغاز فرمایا جبکہ محرم الحرام ۱۴۲۲ھ اپریل ۲۰۰۲ء کو مکتبہ امام غزالی کراچی نے شائع کیا۔
- (۷) **مفید الاجسام** : زیر نظر تصنیف میں حضور فیض ملت نور اللہ مرقدہ نے تحریر فرمایا ہے کہ جسم کے اعضاء کے لیے کون سا پھل مفید ہے۔ مختلف پھلوں کے فوائد پر تفصیلی بحث فرمائی ہے۔ غیر مطبوعہ مسودہ جات کی الماری میں یہ قسمی گوہر طباعت کا منتظر ہے۔
- (۸) **پیاز کی فوائد و مسائل** : پیاز یوں توہرسان کا سنگار ہے۔ سلاد کے طور پر بھی استعمال ہوتا ہے اس کے کثیر طبی فوائد ہیں۔ حضور فیض ملت نور اللہ مرقدہ نے اس کے استعمال کا طریقہ تحریر فرمایا ہے اور بطور علاج اس کو کن

بیماریوں میں استعمال کیا جاسکتا ہے۔ غیر مطبوعہ مسودہ موجود ہے کوئی بندہ خدا خلق خدا کی رہبری و رہنمائی کے لیے ضرور شائع کرے گا۔

(۹) **پان کی شان (مطبوعہ)**: پان سے توب قریب اہل رب ہی رکنیں ہے۔ پان کیا ہے؟ اس کے لوازمات سونف، الچھی، چھالیہ، کھٹتہ اور چوتا وغیرہ کے فوائد کتنے ہیں اور نقصانات کیا ہیں زیر نظر رسالہ میں حضور فیض ملت نور اللہ مرقدہ نے وضاحت فرمائی ہے۔ یہ رسالہ آپ نے الحاج حافظ عبدالکریم قادری اولیٰ (باب المدينة کراچی) کی تحریک پر تصنیف فرمایا۔ اس کی تاریخ تصنیف ۳ رب جب المربج ۱۴۲۰ھ ہے جبکہ اسے شعبان المعظم ۱۴۲۰ھ نومبر ۱۹۹۹ء میں سبزواری پبلشرز کراچی نے شائع کیا۔

(۱۰) **تمباکو کا استعمال (مطبوعہ)**: اس میں شک نہیں کہ تمباکو کا استعمال بے شمار بیماریوں کا موجب ہے بلکہ جان لیوا ہے مگر ہمارے معاشرہ میں ۸۰ فیصد لوگ مختلف طریقوں سے تمباکو کا استعمال کرتے ہیں زیر نظر رسالہ میں حضور فیض ملت نور اللہ مرقدہ نے تمباکو کے مضر اثرات کو تفصیل سے بیان فرمایا ہے۔ تمباکونوٹی سے چھکارا کیسے ممکن ہے؟ علاج کے ساتھ اس سے بچاؤ کے طریقے بھی لکھے ہیں یہ رسالہ آپ نے الحاج حافظ عبدالکریم قادری اولیٰ (باب المدينة کراچی) کی تحریک پر صرف دو دنوں ۵، ۷ جمادی الآخر ۱۴۲۰ھ ستمبر ۱۹۹۹ء میں تصنیف فرمایا۔ جسے سبزواری پبلشرز کراچی نے شائع کیا۔

(۱۱) **کھڑے ہو کر پیشاب نہ کرو**: اس رسالہ میں حضور فیض ملت نور اللہ مرقدہ نے ثابت فرمایا ہے کہ کھڑے ہو کر پیشاب کرنے سے نہ صرف ناپاکی میں ملوث ہونے کے امکانات بڑھ جاتے ہیں بلکہ بعض اوقات انسان کئی بیماریوں میں ملوث ہو جاتا ہے۔ کھڑے ہو کر پیشاب کرنے کے کیا نقصانات ہیں؟ اس رسالہ میں تفصیلات ہیں۔ اس کے آخری صفحہ پر تاریخ تصنیف ۲۰ شعبان المposium ۱۴۲۲ھ درج ہے اسے ذیقعد ۱۴۲۲ھ فروری ۲۰۰۲ء میں عطاری پبلشرز کراچی نے شائع کیا۔

(۱۲) **چھوٹی بیماریاں (مطبوعہ)**: کیا بیماریاں ایک مریض سے دوسرے مریض کو چھوٹی ہیں؟ حضور فیض ملت نور اللہ مرقدہ نے اس پر شرعی تحقیق کے ساتھ طبعی حوالے سے بہت کچھ تحریر فرمایا۔ اس رسالہ کا آغاز آپ نے ۵ ذیقعد ۱۴۲۲ھ کو فرمایا اور ۵ ذوالحجہ ۱۴۲۲ھ کو یہ رسالہ مکمل ہوا الحاج محمد اولیٰ رضا قادری اولیٰ (باب المدينة کراچی) نے قطب مدینہ پبلشرز کراچی سے محرم الحرام ۱۴۲۳ھ اپریل ۲۰۰۴ء میں شائع کرایا۔

(۱۳) **کھجور کی تحقیق و اقسام بمع فوائد (مطبوعہ)**: کھجور جسے انسان کی پھوپھی کہا گیا

ہے۔ جوانانی صحت کے لیے بحید مفید ہے۔ حضور فیض ملت نور اللہ مرقدہ نے کھجور کی دوسو سے زائد اقسام کا ذکر فرمایا ہے۔ مدینہ منورہ میں پیدا ہونے والی کھجوروں کی اقسام اور ان کے طبی فوائد تحریر فرمائے ہیں۔ یہ نہایت مفید کتاب کراچی سے شائع ہوئی۔

(۱۴) **طاعون (مطبوعہ)**: حضور فیض ملت نور اللہ مرقدہ اپنے رسالہ میں طاعون کے متعلق لکھتے ہیں کہ یہ ایک قسم کا سخت بخار ہے۔ فرماتے ہیں کہ سابقہ اُمّ میں عذاب اور حضور نبی کریم صلی اللہ علیہ وسلم کی برکت سے اس اُمّت (مسلم) کے لیے رحمت اور عبرت اور پند و نصیحت ہے۔ گذشتہ صدی ۱۳۰۰ھ میں آیا لیکن فقیر نے اس کے حملہ کو نہیں دیکھا صرف بزرگوں سے سنا اور کتابوں میں پڑھا خدا کرے اب قیامت تک نہ ہی آئے۔ (آئین)۔

ممکن ہے اب پندرہویں صدی میں کسی وقت واقع ہوتا فقیر نے اس کی طبی تحقیق اور اس کا روحاںی علاج بھی عرض کر دیا ہے آپ نے یہ رسالہ ۱۳۱۲ھ کو تحریر فرمایا۔ جسے قطب مدینہ پبلشرز کراچی نے شائع کرایا۔

(۱۵) **منشیات کا خاتمه بمع اسباب و علاج** : نشیات نے ہمارے معاشرہ کو بگاڑ دیا ہے۔ نیشنل نشیات کے استعمال سے بتاہی کے دھانے پر جا پہنچی ہے۔ حکمران اپنی کرسی بچانے کے چکر میں ہیں۔ نشیات فروش کھلے عام موت کی خرید و فروخت کر رہے ہیں ان سے کوئی پوچھنے والا نہیں۔ حضور فیض ملت نور اللہ مرقدہ نے نشیات کے جسمانی و روحاںی نقصان کے ساتھ اس کے روک تھام کے لیے بہترین قابل عمل تجوادی تحریر فرمائی ہیں اور ساتھ ہی یہ بھی لکھا ہے کہ طبی طور پر نشیات سے چمکارا کیے ممکن ہے؟ مسودہ الماری میں محفوظ پڑا ہے امید ہے کوئی بندہ خدا ضرور شائع کرائے گا۔

(۱۶) **چائے نوشی کے نقصانات (مطبوعہ)**: چائے تواب ہر محفل کی زینت ہے۔ ہر پیرو جو ان بڑے شوق سے پیتا ہے مگر بہت کم لوگ جانتے ہیں کہ اس کے فائدے کم نقصان زیادہ ہیں زیر نظر رسالہ میں حضور فیض ملت نور اللہ مرقدہ نے چائے کے متعلق بڑی تفصیل سے تحقیق فرمائی ہے چائے پینے کے کیا نقصانات ہیں؟ اس پر بڑی جامعیت کے ساتھ تحریر فرمایا الحاج مولانا عبدالکریم قادری اولیٰ (کراچی) کی تحریک پر آپ نے یہ رسالہ ۱۳۱۲ شوال المکرم ۱۳۲۱ھ بہاولپور میں لکھنا شروع کیا اور ۱۳۲۱ شوال المکرم ۱۳۲۲ھ کو مکمل ہوا۔ حضرت نے اس کی رسالہ میں حوالے جات کے لیے سینڈل لابریری سے کتب پیش کیں۔ ربع آخر ۱۳۲۲ھ / جون ۲۰۰۸ء میں بزرداری پبلشرز کراچی نے شائع کیا۔

(۱۷) **جوانی کی بربادی (مطبوعہ)**: جوانی کو حیوانی کہا جاتا ہے جوانی میں انسان ایسے ایسے کام کر جاتا ہے جو اس کی صحت کے لیے سخت نقصان دہ ہوتے ہیں۔ زیر نظر رسالہ میں حضور فیض ملت نور اللہ مرقدہ نے جوانی کو برباد کرنے والے اعمال تفصیل سے ذکر فرمائی کہ علاج کے لیے بے شمار طبی نسخہ تحریر فرمائے۔ خصوصاً آپ نے

اعصابی کمزوری، جریان اور اس کے اسباب و علاج کا ذکر تفصیل سے فرمایا ہے۔ اس کتاب کی تاریخ تصنیف ۱۲ جمادی الاول ۱۴۳۷ھ ملتی ہے پہلی بار یہ رسالہ کراچی میں شائع ہوا بار دوم صوفی مختار احمد اویسی نے ادارہ تالیفات اویسیہ بہاولپور سے ۲۰۰۸ء میں شائع کیا۔ (۱۸) **گنج اور گنجہ**: سر کے بال جھٹر جانے والے کو لوگ گنجہ کہتے ہیں بال کیوں جھٹرتے ہیں، بالوں کو مضبوط رکھنے کا طبی نسخہ کیا ہے، اگر بال جھٹر جائیں تو اطباء نے اس کے فائدے کیا لکھے ہیں؟ گنجے لوگ معدہ کے سرطان سے محفوظ رہتے ہیں اس رسالہ میں حضور فیض ملت علیہ الرحمۃ نے یہ تمام باتیں تفصیل کے ساتھ لکھی ہیں۔ ۲۰ محرم الحرام ۱۴۲۸ھ بعد صلوٰۃ العشاء آپ نے یہ رسالہ مکمل فرمایا بزم فیضان اویسیہ بہاولپور نے ۲۰۰۹ء میں اسے پہلی بار شائع کیا۔

(۱۹) **کھجور کے ساتھ انتصار کے طبی فوائد (مطبوعہ)**: کھجور کے ساتھ روزہ افطار کرنا سنت بھی ہے صحت بھی ہے بلکہ کئی بیماریوں سے شفاء بھی یہ مقالہ ماہنامہ "فیض عالم" بہاولپور میں شائع ہوا۔

(۲۰) **بکری کی فضیلت اور اس کے گوشت کے فوائد (مطبوعہ)**: حضور فیض ملت رحمۃ اللہ علیہ اس رسالہ میں لکھتے ہیں کہ بکری ایک حلال جانور ہے اس کے بے شمار فوائد ہیں۔ اس کا دودھ انسانی صحت کے لیے بہت مفید ہے۔ اس کا گوشت بہت لذیذ اور صحت بخش ہے۔ اطباء مریض کے لیے اس کے گوشت کا شور بہ تجویز کرتے ہیں۔ ہمارے رسول کریم صلی اللہ علیہ وسلم کو بکری کا گوشت بہت پسند تھا اور بھی بہت سارے طبی فائدے لکھے ہیں۔ کراچی سے یہ رسالہ شائع ہوا تھا۔

(۲۱) **ٹوٹہ پیست اور مسواک (مطبوعہ)**: مسواک ہمارے پیارے آقا کریم صلی اللہ علیہ وسلم کی دائی سنت ہے اس کے کثیر فوائد ہیں۔ لکڑی کی مسواک سنت ہے اور اس کے فوائد بھی ہیں جبکہ ٹوٹہ پیست سے دانت تو صاف ہو جاتے مگر برش میں جراثیم جم جاتے ہیں حضور فیض ملت نور اللہ مرقدہ نے زیر نظر رسالہ میں مسواک اور ٹوٹہ پیست کا موازنہ دور حاضرہ کے ڈاکٹر حضرات کے مصائب میں سے کر کے ثابت کیا ہے کہ لکڑی کا مسواک دانتوں اور منہ کے لیے بہترین ٹاک (Tonic) ہے۔ یہ رسالہ آپ نے ۱۳۹۵ھ کو تصنیف فرمایا ہے جمادی الاولی ۱۴۲۰ھ / ۱۹۹۹ء میں قطب مدینہ پبلشرز کراچی نے شائع کیا۔

(۲۲) **بیاض حکیم اللہ بخش**: حضور فیض ملت نور اللہ مرقدہ کے حکمت کے استاذ حضرت حکیم اللہ بخش مرحوم (رجیم یار خان) کے مختلف امراض کے لیے مجرب نسخجات کا مجموعہ ہے جسے آپ نے خود جمع فرمایا۔ (غیر مطبوعہ ہے)۔

(۲۳) **برتہ کنٹرول اور ضبط ولادت (مطبوعہ)**: حضور فیض ملت نور اللہ مرقدہ نے اس کے ابتدائیہ

میں لکھا ہے کہ ضبط ولا دت اللہ تعالیٰ کی تقدیر کے مقابلہ کے مترادف ہے بلا وجہ یہ عمل مضر صحت بھی ہے۔ ہاں سخت مجبوری پر جواز کی صورت نکل سکتی ہے لیکن واقعی وہ مجبوری بھی ہو ورنہ عموماً یہ عمل درجنوں شرعی اور جسمانی خراپیوں کا باعث ہے۔ فقیر نے اسی دوسری وجہ کی بناء پر یہ رسالہ لکھا ہے۔ اس رسالہ کا آغاز آپ نے ۲۰ ربیع الآخر ۱۴۲۵ھ کو فرمایا۔ ۲۵ ربیع الآخر ۱۴۲۵ھ کو مکمل ہوا اسے مولانا قاسم ہزاروی نے مکتبہ غوثیہ کراچی سے رمضان المبارک ۱۴۲۵ھ بمقابلہ نومبر ۲۰۰۲ء میں پہلی بار شائع کیا۔

(۲۳) **طبعی مجربات اویسی:** زیرنظر کتاب میں آپ نے مختلف بیماریوں کے لیے آزمودہ نئے جات تحریر فرمائے ہیں۔ اس کے مقدمہ میں خود تحریر فرماتے ہیں کہ اس میں وہ نئے اور طب کے وہ مجربات درج ہیں جن پر کم خرچ بالائشین کی مثال صادق آتی ہے گوان میں بعض نئے قیمتی بھی ہیں تیر بہدف (انشاء اللہ) لیکن اکثر نئے "مفہ راچہ باید گفت" کے حائل ہیں۔ ۱۰۰ صفحات کی یہ کتاب آپ نے ۶ جمادی الآخر ۱۴۲۲ھ کو بہاولپور میں مکمل فرمائی۔ جبکہ ربیع الاول شریف ۱۴۲۲ھ اپریل ۲۰۰۲ء کو عطاری پبلیشرز کراچی سے شائع ہوئی۔

(۲۴) **شہد کے فضائل و فوائد:** حضور فیض ملت نور اللہ مرقدہ نے اس رسالہ کو شروع کرتے ہوئے حمد و صلوٰۃ کے بعد لکھا کہ شہد کی افادیت کی ہر زمانہ میں دھوم رہی اسلام کے علاوہ غیر مسلموں کو بھی اس کی افادیت مسلم ہے۔ قرآن مجید میں "فِيهِ شِفَاءٌ لِلنَّاسِ" (پارہ ۱۳، سورۃ النحل، آیت ۲۹) **(ترجمہ:** اس میں لوگوں کے لئے شفاء ہے۔) کی تصریح فرمائی۔ مزید لکھتے ہیں کہ اطباء و حکماء تو اسے اکیرا الامراض کہتے ہیں۔ اس رسالہ میں طبی نکتہ نظر سے بتایا گیا ہے کہ شہد کون کوئی بیماریوں کے لیے مفید ہے۔ اصلی شہد کی پہچان کیا ہے؟ شہد کے متعلق اور بھی بہت کچھ اس رسالہ میں موجود ہے۔ اسے آپ نے محرم الحرام ۱۴۳۰ھ میں تصنیف فرمایا۔ بزم فیضان اویسیہ کراچی نے رجب المرجب ۱۴۳۰ھ جولائی ۲۰۰۹ھ میں شائع کیا۔ (نیٹ پر بھی یہ رسالہ موجود ہے)۔

(۲۵) **کدو شریف کے فضائل:** کدو شریف بارگاہ رسالت ماب صلی اللہ علیہ وسلم کی مرغوب غذا ہے اس کے طبی فوائد کیا ہیں اور اطباء کدو شریف کے بارے میں کیا کہتے ہیں؟ حضور فیض ملت نور اللہ مرقدہ نے اس رسالہ میں تحریر فرمایا ہے اس کو آپ نے دو دن ۲۰، ۱۹ محرم الحرام ۱۴۲۲ھ میں تصنیف فرمایا۔ اس کی اشاعت شعبان المظہر ۱۴۲۲ھ اکتوبر ۲۰۰۳ء میں عطاری پبلیشرز کراچی کے حصہ میں آئی۔

(۲۶) **دل کی چالیس بیماریاں اور ان کا علاج:** اگرچہ اس کتاب میں دل کی چالیس روحانی بیماریوں کا ذکر ہے مثلاً: ریا، عجب، حسد، کینہ، تکبیر، حب دنیا، طلب شهرت، کفر ان نعمت، حرص، بخل وغیرہم دل میں کیسے پیدا

ہوتی ہیں؟ ان کا روحانی علاج کیا ہے؟ حضرت مفتاح اسلام پروفیسر محمد حسین آسی رحمۃ اللہ علیہ کی تحریک پر حضور فیض ملت نور اللہ مرقدہ نے یہ ضخیم کتاب ارجب المرجب <sup>۱۳۲۱ھ</sup> میں تصنیف فرمائی اگر انسان دل کی ان بیماریوں کا روحانی علاج کر لے تو جسمانی طور پر اس کا بہت فائدہ ہو گا۔ ۲۲۸ صفحات کی یہ مجلد کتاب مکتبہ اُویسیہ رضویہ بہاولپور نے شائع کی ہے۔  
(مطبوعہ موجود ہے)۔

### **(۲۸) ضرر الخلق فی الاستهاناء والجلق (یعنی مشت ذنی کے نقصانات)**

**نقصانات:** حضور فیض ملت نور اللہ مرقدہ نے اس رسالہ میں نوجوانوں کو تنبیہ فرماتے ہوئے لکھا ہے کہ جوانی میں انسان اس فتح عادت میں بدلنا ہو جاتا ہے۔ اس وقت عارضی لذت حاصل کر لیتا ہے مگر ہمیشہ کا پچھتا وہ اُس کا مقدر بن جاتا ہے آخرت میں عذاب سوا (الگ)۔ مشت ذنی کے نقصانات اس کے بچاؤ کے طریقے اور اس کا ازالہ کیسے ممکن ہے؟ اس پر آپ نے شرعی اور طبی احکامات لکھے ہیں۔ مسودہ موجود ہے اللہ کے کسی بندہ کی توجہ سے ضرور شائع ہو گا۔

**(۲۹) ثیسٹ ثیوب بے بسی اور مسلمان:** دورِ حاضرہ میں عورت کا اپنے شوہر یا غیر مرد کا مصنوعی طریقہ سے مادہ منویہ اپنے رحم میں داخل کرنا شرعاً کیا ہے اور اس کے طبی نقصانات کیا ہیں؟ اس پر زیر نظر رسالہ میں حضور فیض ملت نور اللہ مرقدہ نے نہایت تحقیق سے تحریر فرمایا ہے۔ اس میں عورتوں کی بعض بیماریوں کے علاج کے مختلف نسخے جات بھی تحریر فرمائے ہیں۔ یہ رسالہ آپ نے ۲۱ شعبان المظہر <sup>۱۳۲۲ھ</sup> کو مکمل فرمایا اور طبع دوم ۱۳۲۵ ارجب المرجب <sup>۱۳۲۵ھ</sup> کو عورتوں کی بیماری کے لیے روحانی علاج بھی تحریر فرمائے۔ پہلی بار مولانا محمود اقبال اولیٰ نے <sup>۱۳۲۳ھ</sup> ۲۰۰۶ء میں شائع کیا جبکہ دوسرا بار مکتبہ غوشہ کراچی نے <sup>۱۳۲۴ھ</sup> ۲۰۰۷ء میں شائع کیا۔

**(۳۰) مرگی اور اس کا علاج:** مرگی ایک قابل علاج مرض ہے یہ کیوں لاحق ہوتا ہے؟ اس کی کیا علامات ہیں؟ اس کا علاج کیا ہے؟ اور پرہیز کیا ہے؟ حضور فیض ملت نور اللہ مرقدہ نے زیر نظر رسالہ میں تفصیل سے بیان فرمائی ہے۔ اس کی تاریخ تصنیف ۲۲ شعبان المظہر <sup>۱۳۲۲ھ</sup> ہے۔ اس کی اشاعت ربيع الاول شریف <sup>۱۳۲۸ھ</sup> اپریل <sup>۲۰۰۷ء</sup> میں ادارہ تالیفات اُویسیہ بہاولپور نے شائع کیا۔ (مطبوعہ موجود ہے)۔

**(۳۱) شراب کی حرمت اور اس کے نقصانات:** شراب کی حرمت نصیحتی سے ثابت ہے۔ اس کا عارضی فائدہ دائی نقصان ہے جان کا بھی نقصان ہے اور ایمان کا بھی نقصان ہے شراب نوشی سے انسان کا اندر وہی نظام خراب ہو جاتا ہے۔ زیر نظر رسالہ میں حضور فیض ملت نور اللہ مرقدہ نے شراب کی حرمت اور اس کے نقصانات پر زبردست تحقیق فرمائی ہے۔ یہ مسودہ کپوزنگ کے مراحل میں ہے انشاء اللہ بہت جلد شائع ہو جائے گا۔

(۳۲) **طويل العمر لوگ اور عمر بڑھانے کے اصول:** زندگی اللہ تعالیٰ کی نعمت ہے اس کی حفاظت کرنا دینی، اخلاقی فریضہ ہے زیر نظر رسالہ میں حضور فیض ملت نور اللہ مرقدہ نے طویل العمر لوگوں کے عمر بڑھانے کے سنبھری اصول تحریر فرمائے ہیں تدرست رہنے کا راز کیا ہے؟ تفصیل سے لکھا ہے۔ ستمبر ۲۰۰۸ء میں صوفی مختار احمد اویسی نے ادارہ تائیفات اویسیہ بہاولپور سے ۱۱۲ صفحات کا یہ رسالہ شائع کیا۔

(۳۳) **اسلامی ناشتہ:** صحیح نیند سے اٹھتے ہی ناشتہ کا انتظام شروع ہو جاتا ہے۔ طبی نکتہ نظر سے صحیح منہہار کیا کھانا جسمانی صحت کے لیے مفید ہے۔ کھانے پینے کے حوالے سے حضور فیض ملت نور اللہ مرقدہ نے یہ صحت افزار رسالہ تحریر فرمایا ہے۔ ہمارے پیارے نبی کریم رَوْف و رحیم صلی اللہ علیہ وسلم کی پسندیدہ غذا میں کیا تھیں؟ یہ بھی اس رسالہ کا حصہ ہیں۔ اس پر تاریخِ تصنیف تو کہیں نہیں ملی کہ آپ نے کس سن میں یہ رسالہ تصنیف فرمایا البتہ بزمِ فیضانِ اویسیہ باب المدینہ (کراچی) نے صفحہ نمبر ۲ پر تاریخِ اشاعت ربیع الآخر ۱۴۲۷ھ / اپریل ۱۹۰۹ء لکھی ہے۔

(۳۴) **نماز کے نقد فائدے:** حضور فیض ملت نور اللہ مرقدہ نے اس رسالہ میں ثابت کیا ہے کہ پنجگانہ نماز اہل ایمان پر فرض ہے مگر دنیا کے اطباء سائنس دان اس پر متفق ہیں کہ پانچ وقت کی نمازاً دا کرنے والا بہت ساری یکاریوں سے محفوظ رہتا ہے۔

(۳۵) **بہترین ورزش:** انسانی صحت کے لیے نماز جیسی عبادت بہترین ورزش ہے۔ آپ نے اس رسالے میں لکھا کہ فقیر نے یہ رسالہ چند سال پہلے لکھا تو جوانی ڈھل کر بڑھاپے کو دعوت دے رہی تھی فطری طور پر بڑھا پا ضعف و نقاہت کے ساتھ یکاریاں بھی ساتھ لاتا ہے۔ فقیر کو حضرت حکیم محمد نور اللہ مرحوم (بجنڈی شریف) نے مشورہ دیا کہ آپ روزانہ میل دو میل پیدل چلا کریں بالخصوص صح سویرے۔ فقیر نے جواب دیا کہ فقیر احمد اللہ پنجگانہ گھر سے چل کر نماز باجماعت مسجد میں ادا کرتا ہے مجھے بھی ورزش کافی ہے۔ الحمد للہ فقیر کی یہ ورزش کام آرہی ہے کہ بڑھاپے کے باوجود بورڈھا نہیں ہوں چاک و چوبند ہوں۔ (نماز کے نقد فائدے، صفحہ نمبر ۱۹)۔

آپ نے اس رسالہ کو دونوں (یکم محرم الحرام ۱۴۲۶ھ جمعہ، ہفتہ) میں مکمل فرمایا۔ پہلی بار اسے حضرت حافظ رحیم بخش اویسی مرحوم نے شائع کیا جبکہ بار دوم اشاعت محرم الحرام ۱۴۲۷ھ میں مکتبہ اویسیہ رضویہ بہاولپور نے کی۔

(۳۶) **مسواک کے فضائل و مساوئ:** اس رسالہ میں حضور فیض ملت نور اللہ مرقدہ نے حضور نبی کریم صلی اللہ علیہ وسلم کی ایک حدیث مبارکہ لکھی کہ انسان کا ہر دانت قیمتی موتی ہے۔ مزید لکھتے ہیں کہ تمام اطباء اور ڈاکٹر متفق ہیں کہ دانتوں کی صفائی ضروری ہے اس کی صفائی کا بہترین طریقہ مسواک ہے۔ دانت کا درد ہو تو اسے نکلو انہا اس کا حل نہیں؟

مساک کس لکڑی کا دانتوں کے لیے مفید ہے؟ مساک کی لمبائی چوڑائی کتنی ہو؟ ساری تفصیل اس رسالہ میں موجود ہے۔ اس کے آخری صفحہ پر تاریخِ تصنیف ۸ محرم الحرام ۱۴۲۲ھ بروز منگل درج ہے۔ ربيع الآخر ۱۴۲۳ھ / جون ۲۰۰۳ء کو عطاری پبلشرز کراچی نے اسے شائع کیا۔

(۳۷) التریاق فی المساک۔ (غیر مطبوعہ مسودہ)۔

(۳۸) نماز کے طبی فوائد۔ (غیر مطبوعہ مسودہ)۔

(۳۹) طب قارورہ۔ (غیر مطبوعہ مسودہ)۔

(۴۰) رسالہ آتشک۔ (غیر مطبوعہ مسودہ)۔

(۴۱) زبدۃ الحکمت۔ (غیر مطبوعہ مسودہ)۔

پختن پاک کے وسیلہ جلیلہ سے حضور قبلہ فیض ملت نور اللہ مرقدہ کے علم الابداں (طب) پر اکتب و رسائل ملے جن پر فقیر نے اپنی سمجھ کے مطابق تبصرہ بھی کیا۔ مزید غیر مطبوعہ مسودہ جات کی دیکھ بھال جاری ہے جوں جوں طب کے حوالے سے کوئی مسودہ ملا قارئین کرام تک پہنچایا جاتا رہے گا۔ اللہ تعالیٰ فقیر کی اس کاوش کو قبول فرمائے اور جلدی جلدی مدینہ طیبہ کی حاضری نصیب فرمائے۔

”ایں دعا من و جملہ جہاں آمین باد“

مدینے کا بھکاری

**محمد فیاض احمد اویسی رضوی**

خادم دار التصنیف حضور فیض ملت (جامعہ اویسیہ رضویہ بہاولپور)

(۲۲ ربيع الاول شریف ۱۴۲۳ھ مطابق ۲ فروری ۲۰۱۳ء شب ہفتہ قبل صلوٰۃ العشاء)

☆.....☆.....☆